



संकटमा उद्योगीको भरोसा बन्नुपर्ने उद्योगमन्त्री उल्टै धम्क्याउँदै

■ प्रभाव संवाददाता

काठमाडौं- काठमाडौं उपत्यकामा ग्यासको हाहाकार हुन थालेको हप्ता दिन पुगिसकेको छ । भदौ १० गते रसुवास्थित भोटेकोशी नदीमा आएको बाढीका कारण काठमाडौं आउजाउ गर्ने मुख्य सडक पृथ्वी राजमार्ग अवरुद्ध भएकोमा कृष्णभीरको पहिरोले थप प्रभावित बन्यो ।

यसकारण ग्यास आयात निकै कम भएको छ । यता उपभोक्ता भने चाडबाड नजिकिएको भन्दै ग्यास अभाव हुने डरले अतिरिक्त सिलिण्डर भण्डार गर्न थालेका छन् । यो बेला सरकारले उद्योगीसँग सडकदेखि आकाशसम्म जसरी हुन्छ, ढुवानीमा सहजीकरण गर्नुपर्ने हो ।

तर उद्योगमन्त्री गौरीकुमारी यादवले उद्योगीलाई पाता फर्काउने धम्की दिएकी छन् । 'मैले हात जोडेर सबलाई भनेको छु कि ग्यासको आपूर्ति सहज बनाइदिनुस् । सबै उद्योगीहरूलाई बसाएर भनेको छु । तर हात जोडेर नहुंदोरहेछ भनेर बुझियो । उद्योगीहरूलाई पाता नफर्काएसम्म ग्यास सहज हुँदैन,' बुधवार प्रतिनिधिसभाअन्तर्गतको उद्योग तथा वाणिज्य र श्रम तथा उपभोक्ता हित समितिको बैठकमा ग्यास अभाव सल्लाउने अन्तिम उपाय सुझाउँदै मन्त्री साहले भनिन् ।

यतिमात्र हैन मन्त्री साहले ग्यास उद्योग खारेज गर्नुपर्नेसम्मको अभिव्यक्ति दिइन् । मन्त्रीले सबै ग्यास उद्योग खारेज गरेर दुई वटामात्र राख्नुपर्ने सुझाइन् । 'हामीसँग ग्यास उद्योग ५८ वटा छन् । अब ५९ वटा बनाउने हो कि होइन ? हाम्रो जस्तो देशमा दुई वटाभन्दा बढी ग्यास उद्योग चाहिएको छैन । साँच्चिकै सोध्नुहुन्छ भने धेरैमा दुईटा । सबै खारेज गर्नुपर्छ,' साहले भनिन् ।

अहिले उपभोक्ता अतालिका कारण ग्यासको हाहाकार बढ्न थालेको उद्योगीहरू बताउँछन् । राज्यको भर नलागेर उपभोक्ता अतालिका बजारमा हरेक सामानको हाहाकार हुने गर्छ । यसमा राज्यले भरोसा दिनुपर्नेमा



मैले हात जोडेर सबलाई भनेको छु कि ग्यासको आपूर्ति सहज बनाइदिनुस् । तर हात जोडेर नहुंदोरहेछ भनेर बुझियो । उद्योगीहरूलाई पाता नफर्काएसम्म ग्यास सहज हुँदैन ।

■ गौरीकुमारी साह

मन्त्री, उद्योग, वाणिज्य तथा आपूर्ति मन्त्रालय



उल्टै धम्की दिनु बढी नै भएको उद्योगी भक्त हमाल बताउँछन् । 'अहिलेको यस कठिन परिस्थितिमा उद्योगी व्यवसायीलाई प्रोत्साहन गर्नुपर्नेमा वलियो सरकारको नाममा उद्योगमन्त्रीको अभिव्यक्ति आउनु दुर्भाग्यपूर्ण हो, सम्पूर्ण उद्योग व्यवसायीमाथिको प्रहार हो,' रसायन तथा मेडिकल आपूर्ति संघ नेपाल (केमसन) का अध्यक्ष हमालले भने ।

उपभोक्ता हित संरक्षण मन्त्रका अध्यक्ष ज्योति बानियाँ मन्त्री साहको बोलीका कारण उपभोक्ताले नै हण्डर पाउने बताउँछन् । 'माननीय मन्त्रीज्यू, बोली तत्काल फिर्ता

लिनुस्, ग्यास उद्योगीलाई पाता फर्काउनुपर्ने र कर्मचारीले सहयोग नगरेको अलिक बढी बोल्नुभएको हो । समस्याको परिणाम होइन कारण पत्ता लगाउनुहोस्, टिप्पणी सुन्दा तपाईंहरूलाई अझै कृत्रिम अभाव, लुटखसोट, भू-अर्थराजनीतिको बोध भएजस्तो लागेन । तपाईंहरूको बुझाइ र बोलीले हामी उपभोक्ताले अझै हण्डर पाइने भैयो,' अध्यक्ष बानियाँले भने ।

► क्रमशः पृष्ठ २ मा



उद्योगीलाई थुनेर ग्यास आउँछ भने हामी थुनिन तयार छौं । अहिले पाता कसेर जानुपर्छ भनेर हुन्छ त ? अभिभावक हो नि उहाँ त ? अभिभावकीय जिम्मेवारी निभाउनुपर्छ नि । अब उद्योगी आन्दोलनमा जान्छौं भनेका छौं ।

■ दीवानबहादुर चन्द

अध्यक्ष, नेपाल प्लपी ज्यास उद्योग संघ



माननीय मन्त्रीज्यू, बोली तत्काल फिर्ता लिनुस् । ग्यास उद्योगीलाई पाता फर्काउनुपर्ने र कर्मचारीले सहयोग नगरेको भन्नेचाहिँ बढी बोल्नुभएको हो ।

■ ज्योति बानियाँ

अध्यक्ष, उपभोक्ता हित संरक्षण मञ्च

उद्योगी-कर्मचारीमाथि उद्योगमन्त्री साहको आक्रोश

हामीसँग ग्यास उद्योग ५८ वटा छन् । अब ५९ वटा बनाउने हो कि होइन ? हाम्रो जस्तो देशमा दुई वटाभन्दा बढी ग्यास उद्योग चाहिएको छैन । साँच्चिकै सोध्नुहुन्छ भने धेरैमा दुईटा । सबै खारेज गर्नुपर्छ ।

मैले पनि हात जोडेर सबलाई भनेको छु कि ग्यासको आपूर्ति सहज बनाइदिनुस् । सबै उद्योगीहरूलाई बसाएर भनेको छु । तर हात

जोडेर नहुंदोरहेछ भनेर बुझियो । उहाँले भन्नुभो, विधेयकहरू ल्याउनुस् । विधेयक केका लागि, कहाँ ल्याउनुहुन्छ ? तपाईं विधेयक बनाउन कर्मचारीलाई भन्नुहुन्छ, कर्मचारीहरू के गर्छन् ? सबै उद्योगीलाई राखेर हाम्रो देशलाई उनीहरूको हिसाबले चलाउने बनाइदिएको छ ।

► क्रमशः पृष्ठ २ मा

विशेष महाधिवेशन देउवालाई 'अमान्य'



यसपटक पूरा सनाखत गराएर महाधिवेशन गराएको छैन । विशेष अधिवेशनमा बोलाइएका व्यक्तिहरूको सनाखत हुनुपर्छ । अहिले पार्टी सभापति म छु ।

■ शेरबहादुर देउवा

निवर्तमान सभापति, नेपाली कांग्रेस



पार्टीलाई एकजुट पार्ने । आउँदो अधिवेशनमा शेरबहादुरको नेतृत्वमा अधिवेशन हुन्छ । यो अधिवेशनलाई सफल पार्ने । यो सफलता नै नेपाली कांग्रेसको सफलता हो र राष्ट्रको सफलता हो । पार्टी दुर्कित पनि हो कि भन्ने सम्भावना देखिरहेको छु

■ डा. शशांक कोइराला

जेता, नेपाली कांग्रेस



■ प्रभाव संवाददाता

काठमाडौं- नेपाली कांग्रेसका पूर्वसभापति शेरबहादुर देउवाले विशेष महाधिवेशन अमान्य भएको बताएका छन् । विपी जयन्तीको अवसरमा बुधवार भक्तपुरमा आयोजित कार्यक्रममा देउवाले पार्टीको सभापति आफैँ भएको दावीसमेत गरे । आफ्नो अनुमतिविना विशेष

महाधिवेशन हुनै नसक्ने देउवाको तर्क थियो । 'कांग्रेसको विधानमा विशेष महाधिवेशन बोलाउने प्रावधान छ । विशेष अधिवेशन पार्टीले बोलाउने हो । सुवर्णशमशेर पार्टी सभापति हुँदा विपी कोइरालासहितको सहमतिमा विशेष महाधिवेशन बोलाइएको थियो,' देउवाले भने, 'यसपटक पूरा सनाखत गराएर महाधिवेशन गराएको छैन । को के हो ? को हो ? कहाँको हो ? नभनी गगन थापाले विशेष महाधिवेशन बोलाउनुभयो । विशेष महाधिवेशनमा भाग लिने को हो ? सूचना त पाउनुपर्ने नि ? कुन जिल्लाको क्षेत्रको को हो ? सनाखत गर्नु पर्दैन ?'

गत पुसमा गगन थापा र विश्वप्रकाश शर्माको संयुक्त पहलमा भूकट्टीमण्डपमा विशेष महाधिवेशन भएको थियो । उक्त महाधिवेशनले गगन नेतृत्वमा नयाँ कार्यसमिति गठन भइसकेको छ । तर देउवाले भने आफू नै सभापति भएको तर्क पेस गरे । 'विशेष अधिवेशनमा बोलाइएका व्यक्तिहरूको सनाखत हुनुपर्छ । अहिले पार्टी सभापति म छु । विशेष अधिवेशन बोलाईदिने भन्दाखेरी हुन्छ दाइ, विचार गर्नु भन्दाभन्दै बोलाईदिए,' देउवाले भने । अमान्य भएको बताएका छन् । विपी जयन्तीको अवसरमा बुधवार भक्तपुरमा आयोजित कार्यक्रममा देउवाले पार्टीको सभापति आफैँ भएको दावीसमेत गरे । आफ्नो अनुमतिविना विशेष

► क्रमशः पृष्ठ २ मा

सन्दर्भः वैदेशिक रोजगार

मलेसिया रोजगारीमा 'सिण्डिकेट' प्रकरण

सहायक संस्थाको रूपमा २३० म्यानपावर थपिएपछि संघभिन्ने हलचल

- संघका चार जना कार्यसमिति सदस्यको संस्था नै सिण्डिकेट पक्षधरको सूचीमा
- सहायक संस्थाको सूचीमा परेका २३० म्यानपावरसँग संघले सोध्ने स्पष्टीकरण
- जानकारी नदिए आफ्नो संस्थाको नाम राखेको अधिकांश व्यवसायीको जवाफ
- इच्छाविपरीत नाम राखेको भए त्यसविरुद्ध कानुनी लडाइँ लड्न संघको सुझाव

■ ममता थापा

काठमाडौं- मलेसिया रोजगारीमा एकाधिकार (सिण्डिकेट) भित्र्याउन लागेको आरोपमा २५ म्यानपावर व्यवसायीमाथि कारवाहीको माग उठिरहेकै बेला उनीहरूले आफ्नो पकड विस्तार गर्न थालेको पाइएको छ । ती व्यवसायीहरूले अरु २३० वटा म्यानपावरलाई मलेसियामा श्रमिक पठाउन पाउनेगरी सहायक संस्थाको रूपमा सूचीकृत गरेको विषय बाहिर आएको हो ।

यसले सिण्डिकेटविरुद्ध संघर्षरत वैदेशिक रोजगार व्यवसायीहरूबीच फेरि अर्को हलचल मच्चाएको छ ।

सिण्डिकेटविरुद्धको संघर्षको नेतृत्व गरिरहेको नेपाल वैदेशिक रोजगार व्यवसायी संघका चार जना कार्यसमिति सदस्यकै संस्था २३० को सूचीमा परेपछि त्यसले थप अन्योल सिर्जना गरेको छ । यद्यपि, उनीहरूले आफूहरूलाई जानकारी नै नदिए सूचीमा आफ्नो संस्थाको नाम राखेको दावी गरेका छन् ।

संघले मलेसियाको 'फरेन वर्कर सेन्ट्रलाइज्ड म्यानजमेन्ट सिस्टम' (एफडब्ल्यूसिएएमएस) मा सूचीकृत २३० सहायक म्यानपावर स्वयं कानुनी लडाइँ लड्न तयार हुनुपर्ने चेतावनी दिएको छ । मंगलवार उक्त प्रणालीमा प्रवेश गराइएकाहरू आफू निर्दोष भए सो प्रणालीमा नाम राखिदिने संस्थाविरुद्ध कानुनी प्रक्रिया अगाडि बढाउनपर्ने संघको भनाइ छ ।

संघका अध्यक्ष डिकबहादुर खत्रीले सिण्डिकेटमा लाग्ने जोसुकै भए पनि कारवाही हुनुपर्ने बताए । आफ्नो इच्छाविपरीत नाम समावेश गरिएको



उहाँहरूको सहमतिविपरीत नाम आएको हो भने त्यो मुख्य संस्थासँग कानुनी लडाइँ लड्नुपर्ने । मलाई थाहा छैन भन्नु जवाफदेही हुँदैन । कि २३० व्यवसायी आफैँले कानुनी उपचार खोज्नुपर्ने नत्र राज्यले उनीहरूविरुद्ध कानुनी उपचार खोज्छ ।

■ डिकबहादुर खत्री

अध्यक्ष, नेपाल वैदेशिक रोजगार व्यवसायी संघ

भए सूचीमा समावेश गराउने मूल संस्थाविरुद्ध कानुनी प्रक्रियामा जान उनको सुझाव छ ।

'उहाँहरूको सहमतिविपरीत नाम आएको हो भने त्यो मुख्य संस्थासँग

कानुनी लडाइँ लड्नुपर्ने । व्यवसायी भएपछि जवाफदेही हुनुपर्छ,' खत्रीले भने, 'मलाई थाहा छैन भन्नु जवाफदेहिता हुँदैन । कि २३० व्यवसायी आफैँले कानुनी उपचार खोज्नुपर्ने नत्र राज्यले उनीहरूविरुद्ध कानुनी उपचार खोज्छ ।'

सहायक संस्थाको सूचीमा परेका २३० संस्थालाई संघले स्पष्टीकरण मागेपछि बुधवार संघमा १६५ भन्दा बढी व्यवसायीले स्पष्टीकरण बुझाएका छन् । आज (बिहीबार) सबै व्यवसायीको जवाफ लिइसक्ने संघले जनाएको छ । पत्र बुझाएका सबै व्यवसायीले आफूहरू विगतदेखि नै एकाधिकारविरुद्ध लड्दै आएको र एफडब्ल्यूसिएएमएसमा कसले, कसरी सूचीकृत गरायो भन्ने विषयमा कुनै जानकारी नभएको दावी गरेका छन् ।

'म आफैँ नो सिण्डिकेट भन्दै कालो पट्टी बाँधेर सिण्डिकेटधारीको म्यानपावरमा ताला लगाउन पनि पुगेको थिएँ,' संघमा स्पष्टीकरण बुझाउन आएका एक व्यवसायीले भने, 'मेरो नाम २४१ नम्बरमा रहेछ । यसबीचमा मलाई कसैले सम्पर्क पनि गरेको छैन ।

► क्रमशः पृष्ठ २ मा

गृहमन्त्री गुरुङको विवादास्पद शैली

अरुलाई 'सुधिनुस्' भन्ने, आफू विवादित धर्मगुरुको संरक्षक बन्ने !

- गृहमन्त्रीको अभिव्यक्तिप्रति ओली र पुनको प्रतिवाद
- जेन-जी सहिदको स्मृति मञ्चमा आपराधिक पृष्ठभूमिका व्यक्ति विशिष्ट पाहुना
- विवादित धर्मगुरु श्रीनिवास र कृष्णमूर्तिजी महाराजलाई साक्षी राखेर गृहमन्त्रीको चेतावनी- अब सुधिनुहोस् ।
- अतिथिहरूलाई लिएर सत्तारूढ रास्वपाकै सांसदको प्रश्न ।

■ जेबी योञ्जन

काठमाडौं- गृहमन्त्री सुधन गुरुङले जेन-जी स्मृतिश्रमको मञ्चबाट पुराना राजनीतिक दललाई 'सुधिन' चेतावनी दिए । तर, उनको भाषणभन्दा बढी चर्चा त्यही मञ्चमा देखिएका दुई अनुहारको भयो ।

जेन-जी विद्रोहीहरूले जलाएर खरानी पारेको बानेश्वरस्थित पुरानो संसद् भवन परिसरमा मंगलवार आयोजित जेन-जी सहिद स्मृतिश्रममा गृहमन्त्री गुरुङसँगै



मंगलवार नयाँ बानेश्वरस्थित पुरानो संसद् भवनमा आयोजित जेन-जी सहिद स्मृतिश्रममा उद्घाटन गर्दै गृहमन्त्री सुधन गुरुङ ।


आचार्य श्रीनिवास भनेर चिनिने दिनेशप्रसाद पण्डित र कृष्णमूर्तिजी महाराज भनेर चिनिने विजय भण्डारी अतिथिका रूपमा बसेका थिए । गृहमन्त्रीले पुराना दललाई लक्षित गर्दै भने, 'त्यो दिन इतिहास हो, इतिहासलाई फेर्ने कोसिस नगर्नुस्, सुधिनुस् भन्न चाहन्छु । समय छ, सुधिनुस् ।' तर, उनले 'सुधिनुस्' भनिरहँदा मञ्चमै आपराधिक पृष्ठभूमिका श्रीनिवास र भण्डारी थिए । श्रीनिवासमाथि २०७४ चैतमा विराटनगरको जतुवामा आफैँमाथि गोली प्रहार गर्न लगाएको प्रहरी अनुसन्धानको निष्कर्ष छ ।

► क्रमशः पृष्ठ २ मा

गृहमन्त्रीको बोलीमा ओली-पुनको प्रतिवाद

गृहमन्त्री सुधन गुरुङले पुराना राजनीतिक दल र नेताहरूलाई लक्षित गर्दै दिएको आक्रामक अभिव्यक्तिप्रति नेकपा एमालेका अध्यक्ष केपी शर्मा ओली र नेपाली कम्युनिस्ट पार्टी (नेकपा)का सांसद वर्षमान पुनले प्रतिवाद गरेका छन् । गृहमन्त्री गुरुङले मंगलवार पुराना राजनीतिक दलहरूलाई 'सुधिन'...

► क्रमशः पृष्ठ २ मा

[illegible]

फिल्म 'अक्षरा'को प्रदर्शन स्थगित भएको छ आगामी शुक्रबारदेखि प्रदर्शनमा आउन लागेको फिल्मको प्रदर्शन अहिलेलाई स्थगित गरिएको हो । देशमा प्राकृतिक विपत्ति परेको समय फिल्मको प्रदर्शन गर्नु उचित नरहेको भन्दै निर्माण संस्था क्षीत बाबु प्रोडक्सनले एक विज्ञप्ति जारी गर्दै फिल्मको प्रदर्शन स्थगित गरेको हो । अब यो फिल्म आगामी मंसिर २४ गतेदेखि देशभरका सिनेमा हलमा प्रदर्शन हुने निर्माताद्वय उग्रसेन ढुंगाना र सुप्रसेन ढुंगानाले जारी गरेको विज्ञप्तिमा उल्लेख छ ।

केएमसीले देखायो 'एक चिहान'

श्रीओजस थियटर नेपाल

को प्रस्तुति

पुस्तकमा पढेको 'एक चिहान',
अब मञ्चमै प्रत्यक्ष हेरौ—
विद्यार्थीको चेतना र समाजको
यथार्थ बुझ्न

कल्पना थापाको निर्माणमा

नाटक

“एक चिहान”

हृदयचन्द्र सिंह प्रधानको उपन्यास
नाटक रुपान्तरण :
नेपाली शिक्षक हर्क मगर
(एच बि मगर)
निर्देशन :
सागर कार्की

बुकिङको लागि सम्पर्क :
कल्पना थापा
9841689838

[illegible]

प्रभाव दैनिक

National Daily

अर्थ बजार

आजको मूल्य

छपावाला सुन / तेजाबी सुन / चाँदी

प्रति तोला – ३०२४०० प्रति तोला – ० प्रति तोला – ४७५०

बाढीपीडितलाई नेपाल टेलिकमको १० करोड सहयोग

■ प्रभाव संवाददाता

काठमाडौँ- नेपाल टेलिकमले रसुवास्थित भोटेकोशी नदीमा गएको विनाशकारी बाढीबाट प्रभावित नागरिकको राहत, उद्धार तथा पुनःस्थापनाका लागि प्रधानमन्त्री देवी प्रकोप उद्धार कोषमा रु १० करोड सहयोग गरेको छ ।

टेलिकमले बुधवार सूचना तथा सञ्चारमन्त्री डा. विक्रम तिमिल्सिना र सचिव एवम् कम्पनी सञ्चालक समितिका अध्यक्ष राजेन्द्रकुमार पौडेलको उपस्थितिमा उक्त रकमको चेक अर्थमन्त्री डा. स्वर्णाम वाग्लेलाई हस्तान्तरण गरेको हो ।

टेलिकमका प्रबन्ध निर्देशक संगीता पहाडी (अर्याल) ले उक्त रकमको चेक अर्थमन्त्री वाग्लेलाई हस्तान्तरण गरे । उक्त अवसरमा टेलिकमका प्रमुख सञ्चालन अधिकृत प्रेमप्रसाद सिलवाल, प्रमुख वित्तीय अधिकृत द्वारिकाप्रसाद पौडेल र प्रमुख व्यावसायिक अधिकृत गोपालसिंह केसीलगायतको उपस्थिति थियो ।

यसअघि कम्पनीका कर्मचारीका तर्फबाट रु दुई करोड दुई लाख २६ हजार ६६ को चेकसमेत




अर्थमन्त्रीलाई हस्तान्तरण गरिएको थियो । टेलिकमले भोटेकोशी बाढीबाट प्रभावित क्षेत्रका सेवाग्राहीलाई बाढीपछि नै रु छ करोड बराबरको निःशुल्क कल, डाटा र एसएमएस सुविधा उपलब्ध गराएको जनाएको छ ।

टेलिकमले विगतदेखि नै बाढी, पहिरो, भूकम्प तथा कोभिड-१९ महामारीलगायतका विपद्का समयमा देश र नागरिकप्रति सामाजिक उत्तरदायित्व निर्वाह गर्दै आर्थिक तथा अन्य सहयोग उपलब्ध गराउँदै आएको कम्पनीका प्रवक्ता डा कमल लामिछनेन्द्रग्रा जारी विज्ञप्तिमा उल्लेख छ ।

विपद्का समयमा सञ्चार सेवाको निरन्तरता कायम गर्न तथा राहत, उद्धार र पुनःस्थापनाका कार्यमा सक्दो सहयोग गर्न कम्पनी प्रतिबद्ध रहेको विज्ञप्तिमा भनिएको छ ।

कर्पोरेट

सिटिजन्स बैंकको सजिलो घर कर्जा र सवारीसाधन कर्जा



काठमाडौँ (प्रस)- सिटिजन्स बैंक इन्टरनेसनल लिमिटेडले आफ्ना ग्राहकहरूलाई उत्कृष्ट बैंकिङ सेवा सुविधाहरू प्रदान गर्ने क्रममा 'सपनाको घरलाई दिनुहोस्' आकार, सिटिजन्स घर कर्जाले पार्नेछ सपना साकार' भन्ने उद्घोषका साथ ५ वर्षका लागि स्थिर रहने गरी ५.९९ प्रतिशत प्रति वर्ष व्याजदरमा 'सजिलो घर कर्जा' साथै ३ वर्षको लागि स्थिर रहने गरि ५.९९ प्रतिशत प्रति वर्ष व्याजदरमा व्यक्तिगत सवारीसाधन कर्जा योजना सार्वजनिक गरेको छ । यो योजना अन्तर्गत कायम रहेको व्याजदर घर कर्जा मा ५ वर्ष सम्म स्थिर र सवारीसाधन कर्जामा ३ वर्षसम्म स्थिर रहने छ ।

स्थिर अवधि समाप्त भएपछि भने बैंकको प्रचलित औसत मासिक आधार दरमा १.५ प्रतिशत प्रिमियम दर थप गरी व्याजदर कायम गरिनेछ । यस आकर्षक योजनामा सहभागी हुनको लागि ग्राहकहरूले नजिकको सिटिजन्स बैंकको कुनै पनि शाखा कार्यालयमा सम्पर्क गर्न सकिनेछ । सिटिजन्स बैंक इन्टरनेसनल लिमिटेडले देशभरी ६१ जिल्लामा फैलिएका आफ्ना २०० वटा शाखा, १६९ वटा ए.टि.एम., ३ विस्तारित काउन्टर र ४२ वटा शाखा रहित बैंकिङ्ग इकाइहरूबाट २० लाख ६४ हजार ग्राहकवर्गलाई आधुनिक बैंकिङ्ग सेवाहरू प्रदान गर्दै आएको छ ।

आयुष्माको नेतृत्वमा ३०० बाढीपीडितलाई माया ममता फाउन्डेसनको राहत



नुवाकोट (प्रस)- विपद्ले घरआँगन र दैनिकी अस्तव्यस्त बनाएको बेला राहतको एउटा प्याकेज प्रभावित परिवारका लागि केवल खाद्यान्न होइन, संकटमा आफूहरू एक्लो छैनौं भन्ने भरोसा पनि बन्न सक्छ । यही मानवीय भावनालाई केन्द्रमा राख्दै माया ममता फाउन्डेसनले नुवाकोटको विदुर नगरपालिका-५ मा करिब ३०० जना विपद् प्रभावित नागरिकलाई राहत सामग्री वितरण गरेको छ । फाउन्डेसनकी सञ्चालक आयुष्मा राणाको नेतृत्वमा सञ्चालन गरिएको राहत अभियानअन्तर्गत प्रभावित नागरिकलाई तत्काल आवश्यक पर्ने सामग्री उपलब्ध गराइएको हो । अभियानमा स्लिपिङ ब्याग, खानेपानी, चिउरा, दाल, जुसलगायत खाद्यान्न तथा अत्यावश्यक सामग्री वितरण गरिएको फाउन्डेसनले जनाएको छ ।

विपद्को समयमा प्रभावित नागरिकको आवश्यकता केवल खानामा सीमित हुँदैन । सुरक्षित बसाइ, स्वच्छ पानी, सरसफाइ तथा स्वास्थ्यसम्बन्धी सामग्रीको अभावले विपद्को पीडा थप जटिल बन्न सक्छ । यही पक्षलाई ध्यानमा राख्दै फाउन्डेसनले राहत सामग्री छनोट गरेको जनाएको छ । विशेषगरी महिला तथा किशोरीको स्वास्थ्य र सुरक्षालाई प्राथमिकतामा राख्दै सेन्टिग्री प्याड तथा

आयल निगमले आफ्नै मातहतमा ग्यास उद्योग खोल्नु आवश्यक छ : उद्योगमन्त्री

■ प्रभाव संवाददाता

काठमाडौँ- उद्योग, वाणिज्य तथा आपूर्तिमन्त्री गौरी कुमारीले ग्यास आपूर्तिमा देखिएको समस्याको दीर्घकालीन समाधानका लागि नेपाल आयल निगमले आफ्नै मातहतमा ग्यास उद्योग खोल्नुपर्ने आवश्यकता औँल्याएकी छिन् ।

प्रतिनिधिसभाअन्तर्गतको उद्योग तथा वाणिज्य र श्रम तथा उपभोक्ता हित समितिको बुधवारको बैठकमा उनले निगमले पटक-पटक पत्राचार गरे पनि ग्यास उद्योगबाट आवश्यक सहयोग नपाएको गुनासो गर्दै आपूर्ति सहज बनाउन समितिले आवश्यक निर्देशन दिनसमेत आग्रह गरिन् । 'हाम्रो देशमा बढीमा दुईवटा ग्यास उद्योग चाहिएको छ । सबै खारेज गर्नुपर्छ,' उनले भनिन्, 'आयल निगमले आफ्नो मातहतमा एउटा ग्यास उद्योग खोल्नुपर्छ ।' नेपालमा ५८ वटा ग्यास उद्योग रहे पनि तीमध्ये एउटा पनि निगमको मातहतमा नरहेको र उद्योगीहरूलाई आपूर्ति सहज बनाउन पटक-पटक आग्रह गरे पनि त्यसबाट अपेक्षित परिणाम नआएको उनको भनाइ थियो ।

'५८ वटा ग्यास उद्योगले तीन-तीन हजारका दरले हरेक दिन काठमाडौँमा सिलिन्डर पठाइदिएको भए आज यो स्थिति आउने थिएन', उनले भनिन्, 'तर कसैले

पठाइदिँदैन । हिजो पनि ४८ हजार सिलिन्डर काठमाडौँको लागि त्यहाँबाट हिँडेको छ । तर १९ हजारभन्दा बढी गएको छैन । कहाँ गयो त्यो सिलिन्डर ? कसैलाई केहि थाहा छैन । माग्यो भने दिँदैन ।' उनले तेल, ग्यास, लुगा, खाद्यान्न र चिनी गरी पाँच वस्तुमा नेपाल आत्मनिर्भर हुनैपर्ने धारणा राखिन् ।

मन्त्री कुमारीले ग्यास उद्योगसम्बन्धी कानुन निर्माण तथा संशोधनमा कर्मचारीतन्त्रबाट सहयोग नपाएको गुनासोसमेत गरिन् । उनले उद्योगीहरूको हितअनुकूल बनेका नियम तथा कानुन परिवर्तन गर्न खोज्दा कर्मचारीबाट 'मिल्दैन' भन्ने जवाफ आउने गरेको बताइन् ।

उनले उद्योग खोल्ने वातावरण बनाउन कच्चा पदार्थको भन्सार छुटलगायत विषयमा सुधार आवश्यक रहेको बताइन् । तयारी वस्तु आयात सस्तो हुने तर कच्चा पदार्थ ल्याएर नेपालमा उत्पादन गर्दा महँगो पर्ने अवस्थाले उद्योगधन्दा खोल्ने वातावरण नबनेको उनको भनाइ थियो । उनले नजिकिँदै गरेको चाडपर्वलाई लक्षित गरी आपूर्ति व्यवस्थापन प्रभावकारी बनाउन तथा कालोबजारी र मूल्यवृद्धि नियन्त्रणका लागि बजार अनुगमन तीव्र पारिएको जानकारी समितिलाई दिइन् । खाद्य व्यवस्था तथा व्यापार कम्पनी लिमिटेडका ४४ जिल्लाका १९३ स्थानबाट नेपाल फुड्स ब्रान्डको खाद्यान्न

बिक्री मूल्यमा प्रतिकिलो रु पाँच छुट दिने घोषणा गरिएको बताइन् ।

चिनीको अभाव हुन नदिन साल्ट ट्रेडिङ कर्पोरेसनमार्फत २२ हजार ५०० मेट्रिक टन र खाद्य व्यवस्था तथा व्यापार कम्पनीमार्फत दुई हजार ५०० मेट्रिक टन गरी कूल २५ हजार मेट्रिक टन चिनी आगामी असोज २० गतेसम्म एक प्रतिशत भन्सार महसुलमा आयात गर्ने स्वीकृति मन्त्रिपरिषद्बाट प्राप्त भएको पनि उनले स्मरण गराइन् ।

उनका अनुसार खाद्य व्यवस्था तथा व्यापार कम्पनीबाट चिनी प्रतिकिलो १०९ रूपैयाँ र साल्ट ट्रेडिङबाट रु १०५ सम्ममा बिक्री भइरहेको छ । बजारमा चिनीको मूल्य रु १५० भन्दा कम नरहेको उल्लेख गर्दै उनले तोकिएको मूल्यभन्दा बढीमा बिक्री भए कारवाही हुने बताइन् । यस्तै, समितिका सभापति रहवर अन्सारीले चिनीको मूल्य बढेको भन्दै मन्त्रालयसँग प्रश्न गरे । उनले समयमै थाइल्याण्ड, ब्राजिललगायत मुलुकबाट ५०-६० हजार मेट्रिक टन चिनी आयात गरिएको भए अहिलेको अवस्था नआउने बताए । सभापति अन्सारीले सरकारी निकायले सफ्टवेयर खरिद गर्दा अनावश्यक रूपमा महँगो मूल्य तिर्ने प्रवृत्ति अन्त्य गर्नुपर्ने बताए । उनले अन्तरराष्ट्रिय र राष्ट्रिय कार्यालयसँग जोडिएको अध्ययनको सफ्टवेयर कति लागतमा निर्माण भएको हो भन्नेबारे अध्ययन गर्नसमेत आग्रह गरे ।

बाढीबाट भएको क्षतिको यथार्थ मूल्यांकन गर्न अर्थमन्त्रीको निर्देशन

■ प्रभाव संवाददाता

काठमाडौँ- अर्थमन्त्री डा स्वर्णाम वाग्लेले भोटेकोशी बाढीले निम्त्याएको तत्कालीन भौतिक क्षति र आवश्यकता मूल्यांकन (आर्गिडएनए) को विवरण यथार्थपरक बनाउन निर्देशन दिएका छन् ।

मंगलवार अर्थ मन्त्रालयमा राष्ट्रिय योजना आयोगले गठन गरेको एक कार्यदलले तयार गरिरहेको तत्कालीन भौतिक क्षति र आवश्यकता मूल्यांकन (आर्गिडएनए) र विश्व बैंकले तयार पारेको विश्वव्यापी विपद्पश्चात् द्रुत क्षति अनुमान (ग्रेड) को छुट्टाछुट्टै प्रारम्भिक मूल्यांकनबारे छलफल गर्दै

उनले आयोग र विश्व बैंकका नेपाल प्रतिनिधिहरूलाई यस्तो निर्देशन दिए ।

'पुर्ननिर्माण र पुनर्स्थापनालाई प्रभावकारी बनाउन बाढीले निम्त्याएको भौतिक क्षति र आवश्यकता मूल्यांकन यथार्थपरक बनाउन जरुरी छ,' अर्थमन्त्री

वाग्लेले भने, 'सरकारले ठीक निर्णय गर्न र लगानी जुटाउन आर्गिडएनए र ग्रेड यथार्थपरक र सत्यतामा आधारित भएर एउटा राष्ट्रिय डकुमेन्ट बन्नुपर्छ ।' योजना आयोगले बाढीले पुर्‍याएको भौतिक क्षति र मानवीय क्षतिको द्रुत तथा प्रारम्भिक चरणको आकलन प्रतिवेदनको खाका तयार गरिरहेको छ । विश्व बैंकले भने क्षतिको प्रारम्भिक आकलन तयार पारेको छ । सोही खाकाका प्रारम्भिक विवरणहरूलाई यकिन गरेर साभ्ना प्रारम्भिक प्रतिवेदन तयार पार्न मङ्गलवार सरोकारवालाहरूसँग अर्थमन्त्री वाग्लेले छलफल गरेका हुन् ।

राष्ट्रिय योजना आयोगका उपाध्यक्ष डा गुणाकरण भट्टसहित आयोगका उच्चपदस्थ अधिकारी सहभागी हुनुभएको छलफलमा बाढीका कारण भौतिक सम्पत्तिमा पुगेको क्षतिको आर्गिडएनए गर्न चार फरक-फरक क्षेत्रमा छुट्ट्याएर मूल्यांकन गरिएको जानकारी गराइयो । त्यसमा सामाजिक, उत्पादनमूलक,

पूर्वाधार र अन्य क्षेत्रका रूपमा विभाजन गरिएको छ । सामाजिक क्षेत्रअन्तर्गत निजी भवन र संरचना, सार्वजनिक, शिक्षा, स्वास्थ्य र सांस्कृतिक सम्पदा क्षेत्रका पूर्वाधारमा पुगेको क्षतिको अध्ययन नतिजा समावेश गरिएको छ । उत्पादनमूलक क्षेत्रअन्तर्गत कृषि, मत्स्य, पशुपन्छी, वित्तीय र आर्थिक गतिविधिको मूल्यांकन भइरहेको छ । जलविद्युत् आयोजना र प्रसारण लाइन, घरायसी हरित ऊर्जाको उपयोग, सडक, पुल, दूरसञ्चार, वातावरणीय स्वास्थ्य तथा सिँचाइ एवं नदी व्यवस्थापनको कार्यलाई पूर्वाधार क्षेत्रका रूपमा मूल्यांकन गरिएको छ ।

बाढीग्रस्त क्षेत्रमा थुप्रिएको भग्नावशेष र जोखिमपूर्ण फोहोरको अवस्थालाई पनि चौथो क्षेत्र (अन्तरक्षेत्रीय विषयवस्तु) का रूपमा समावेश गरेर मूल्यांकन गरिएको छ । द्वै प्रतिवेदनलाई समेटेर सरकारले एक साभ्ना आर्गिडएनए प्रतिवेदन छिट्टै सार्वजनिक गर्ने तयारी गरेको छ ।

तनहुँ वितरण केन्द्रबाट एक हजार ८९५ घरमा विद्युत् विस्तार

■ प्रभाव संवाददाता

दमौली (तनहुँ) – नेपाल विद्युत् प्राधिकरण तनहुँ वितरण केन्द्रले आर्थिक वर्ष २०८२/८३ मा जिल्लाका विभिन्न क्षेत्रमा एक हजार ८९५ घरधुरीमा विद्युत् सेवा विस्तार गरेको छ ।

वितरण केन्द्रका इन्जिनियर डिलबहादुर आलेका अनुसार विद्युत् पहुँच विस्तारलाई प्राथमिकता दिँदै जिल्लाका विद्युत् सुविधा नपुगेका तथा नयाँ बस्तीमा विद्युत् लाइन विस्तार गरिएको हो । नयाँ घरधुरीमा विद्युत् सेवा विस्तारसँगै वितरण केन्द्रअन्तर्गत विद्युत् ग्राहकको सफ्या ८२ हजार २४९ पुगेको छ ।

दमौली कार्यालयअन्तर्गत २८ हजार ८२ ९, खैरेनीटार उपवितरण केन्द्रअन्तर्गत २७ हजार ४१७, दुम्रे शाखाअन्तर्गत १२ हजार १५६, आँबुखैरेनी शाखाअन्तर्गत पाँच हजार ९००, थपु नोलाइटअन्तर्गत दुई हजार ६१५ र दुईपिप्ले नोलाइटअन्तर्गत पाँच हजार ३१२ ग्राहक रहेका छन् । तनहुँ वितरण केन्द्रले तनहुँ जिल्लाका १० वटै स्थानीय तहलाई आफ्नो कार्यक्षेत्रमा समेटेको छ । त्यसैगरी कास्की जिल्लाको रूपा गाउँपालिका-३ र ४ का केही भाग, लमजुङ जिल्लाको मध्यनेपाल नगरपालिका-१, २, ३, ४ र ५ तथा नवलपुर जिल्लाका बौदीकाली र

बुलिङटार गाउँपालिकाका केही भागमा यस वितरण केन्द्रमार्फत विद्युत् सेवा प्रवाह हुँदै आएको इन्जिनियर आलेले बताए ।

विद्युत् पहुँच विस्तारसँगै ग्रामीण तथा दुर्गम क्षेत्रमा रहेका घरधुरीलाई राष्ट्रिय प्रसारण प्रणालीमा जोड्ने कामलाई निरन्तरता दिइएको वितरण केन्द्रले जनाएको छ । विद्युत् सेवा विस्तारले घरायसी प्रयोगसँगै कृषि, व्यवसाय तथा स्थानीय उत्पादनमूलक गतिविधिमा समेत सहजता पुग्ने अपेक्षा गरिएको छ । केन्द्रले आर्थिक वर्ष २०८२/८३ मा ८७ करोड ७६ लाख १३ हजार ७८७ युनिट विद्युत बिक्री गरेको छ । उक्त युनिट विद्युत् बिक्रीबाट रु एक अर्ब एक करोड ११ लाख १२ हजार १२६ संकलन भएको इन्जिनियर आलेले बताए ।

वितरण केन्द्र अन्तर्गत छ वटा सबस्टेशन, ३० वटा ११ केभी फिडर, १०७ किलोमिटर ३३ केभी लाइन, ९३९ किलोमिटर ११ केभी लाइन, ४३२८ किलोमिटर ०.४/०.२३ केभी विद्युत लाइन, ७७३ वटा ट्रान्सफर्मर रहेका छन् । केन्द्रले ११/०.४ केभीका लाइनहरूको विस्तार, मर्मत, सम्भार, सुदृढीकरण तथा अपग्रेडिङ, ११/०.४ केभीका आवश्यकताअनुसारका विभिन्न क्षमताका लोड सेन्टर थप, ग्राहकलाई भरपर्दो, गुणस्तरीय र विश्वसनीय विद्युत आपूर्ति, नयाँ मिटर जडान तथा मिटर सिकायतसम्बन्धी कार्य गर्दै आएको छ ।